



स मा चार

विधान सभा सचिवालय
मध्यप्रदेश
समाचार

राज्यसभा द्विवार्षिक निर्वाचन, 2018

रिक्त होने वाले पांच स्थानों के लिए निर्वाचन प्रक्रिया आरंभ

भोपाल : 5 मार्च, 2018.

मध्यप्रदेश से राज्यसभा के लिए रिक्त होने वाले पांच स्थानों की पूर्ति के लिए द्विवार्षिक चुनाव की अधिसूचना आयोग द्वारा आज जारी कर दी गई। अधिसूचना जारी होने के साथ ही इन सीटों के लिए नामांकन की प्रक्रिया आरंभ हो गई। आयोग द्वारा इस निर्वाचन के लिए मध्यप्रदेश विधान सभा के प्रमुख सचिव श्री अवधेश प्रताप सिंह को रिटर्निंग ऑफिसर एवं संचालक श्री पुनीत कुमार श्रीवास्तव को सहायक रिटर्निंग ऑफिसर नियुक्त किया गया है। विधान सभा भवन, भोपाल स्थित समिति कक्ष क्रमांक-02 (एम 02) को निर्वाचन कार्यालय हेतु अधिकृत किया गया है।

उल्लेखनीय है कि मध्यप्रदेश से रिक्त होने वाली राज्यसभा की पांच सीटों के लिए निर्वाचन होना है। राज्यसभा सदस्य सर्वश्री थावरचंद गेहलोत, सत्यव्रत चतुर्वेदी, एल. गणेशन, प्रकाश जावड़ेकर तथा मेघराज जैन का कार्यकाल 2 अप्रैल, 2018 को समाप्त हो रहा है।

राज्यसभा की पांच सीटों के निर्वाचन की प्रक्रिया दिनांक 5 मार्च, 2018 से आरंभ होकर दिनांक 23 मार्च, 2018 तक चलेगी। इस अवधि में दिनांक 5 से 12 मार्च 2018 में प्रतिदिन (लोक अवकाश के दिन को छोड़कर) पूर्वाह्न 11:00 बजे से अपराह्न 3:00 बजे तक नामांकन-पत्र मध्यप्रदेश विधान सभा भवन स्थित कार्यालय रिटर्निंग ऑफिसर, राज्यसभा निर्वाचन, 2018 समिति कक्ष क्रमांक-2 में प्रस्तुत किए जा सकेंगे। नामांकन पत्रों की जाँच दिनांक 13 मार्च, 2018 को अपराह्न 2:00 बजे से की जाएगी। नाम वापसी के लिए दिनांक 15 मार्च, 2018 को अपराह्न 3:00 बजे तक का समय निर्धारित है। आवश्यक हुआ तो मतदान दिनांक 23 मार्च, 2018 को प्रातः 9:00 बजे से अपराह्न 4:00 बजे तक होगा और तत्पश्चात् मतगणना सम्पन्न होगी।

वि.स./ज.स./2018

(मुकेश मिश्रा)
अवर सचिव